

**15 -ാം കേരള നിയമസഭ**

**4 -ാം സമ്മേളനം**

**നക്ഷത്രചിഹ്നമിട്ട ചോദ്യം നം. 197**

**17-03-2022 - ൽ മറുപടിയ്ക്ക്**

**സഹകരണ മേഖലയിൽ തൊഴിൽ കർമ്മ പരിപാടി**

ചോദ്യം	ഉത്തരം
<p align="center"><b>ഡോ.കെ.ടി.ജലീൽ, ശ്രീ എം. എം. മണി, ശ്രീ എ. പ്രഭാകരൻ, ശ്രീ സേവ്യർ ചിറ്റിലപ്പിള്ളി</b></p>	<p align="center"><b>null</b> <b>(സഹകരണ- രജിസ്ട്രേഷൻ വകുപ്പ് മന്ത്രി)</b></p>
<p>(എ) സംസ്ഥാനത്ത് രണ്ടാം നൂറുദിന പരിപാടിയിൽ മെയ് മാസത്തിന് മുമ്പ് സഹകരണ മേഖല വഴി ഇരുപതിനായിരം തൊഴിൽ സൃഷ്ടിക്കുമെന്ന പ്രഖ്യാപനത്തിന്റെ അടിസ്ഥാനത്തിൽ കർമ്മ പരിപാടി തയ്യാറാക്കിയിട്ടുണ്ടോ;</p>	<p>(എ) സംസ്ഥാനത്ത് രണ്ടാം നൂറുദിന പരിപാടിയിൽ ഉൾപ്പെടുത്തി 2022 ഫെബ്രുവരി 10 മുതൽ മെയ് 20 വരെയുള്ള കാലയളവിൽ സഹകരണ മേഖല വഴി 20000 തൊഴിൽ സൃഷ്ടിക്കുമെന്ന പ്രഖ്യാപനത്തിന്റെ അടിസ്ഥാനത്തിൽ ടി ലക്ഷ്യം കൈവരിക്കുന്നതിനുള്ള കർമ്മ പരിപാടി തയ്യാറാക്കിയിട്ടുണ്ട്. ടി പദ്ധതിയുടെ ഭാഗമായി 500 സ്ഥിരം തൊഴിൽ സൃഷ്ടിക്കുന്നതിനും 19,500 തൊഴിലവസരങ്ങൾ സൃഷ്ടിക്കുന്നതിനും ലക്ഷ്യമിടുന്നു.</p> <p>1) 1. സഹകരണ വകുപ്പ്/സഹകരണ സ്ഥാപനങ്ങൾ മുഖേന 500 സ്ഥിരം തൊഴിൽ സൃഷ്ടിക്കുന്നതിന് ലക്ഷ്യമിടുന്നു. കേരള ബാങ്ക് മുഖേന വായ്പകൾ മുഖാന്തിരം 12000 എണ്ണം തൊഴിലവസരങ്ങൾ സൃഷ്ടിക്കുന്നതിന് ടി പദ്ധതി ലക്ഷ്യമിടുന്നു. ടി പദ്ധതി കെ.ബി. മിത്ര, കെ.ബി.പ്രവാസി ഭദ്രത, കെ.ബി.സുവിധ പ്ലസ്, കെ.ബി. യുവമിത്ര, കെ.ബി. സുവിധ, കെ.ബി പ്രവാസി കിരൺ എന്നിങ്ങനെ 6 വായ്പാ പദ്ധതികളിലൂടെ നടപ്പിലാക്കുന്നു. ജില്ലകളിൽ PACS മുഖേന വായ്പകൾ മുഖാന്തിരം നടപ്പാക്കുന്ന തൊഴിലവസര പദ്ധതിയിലൂടെ 4600 പദ്ധതികളിലായി (വായ്പകൾ), 7000 തൊഴിലവസരങ്ങൾ സൃഷ്ടിക്കുന്നതിന് ലക്ഷ്യമിടുന്നു. കൺസ്യൂമർ ഫെഡ്, മാർക്കറ്റ് ഫെഡ്, വനിതാ ഫെഡ്, റബ്ബർമാർക്ക്, എസ്.സി./എസ്.ടി ഫെഡ് തുടങ്ങിയ സഹകരണ അപ്പേക്സ് ഫെഡറേഷനുകൾ നേരിട്ട് നടത്തുന്ന പദ്ധതി മുഖാന്തിരം 50 തൊഴിലവസരങ്ങൾ സൃഷ്ടിക്കുന്നതിന് ലക്ഷ്യമിടുന്നു. സഹകരണ മേഖലയിലെ വായ്പ്പേതര സംഘങ്ങൾ മുഖേന 450 തൊഴിലവസരങ്ങൾ സൃഷ്ടിക്കുന്നതിന് ലക്ഷ്യമിടുന്നു.</p>

<p>(ബി) സഹകരണ മേഖലയുടെ ശാക്തീകരണത്തിനായുള്ള ഇടപെടലുകൾ എന്തൊക്കെയാണ്;</p>		<p>(ബി) സഹകരണ മേഖലയുടെ ശാക്തീകരണത്തിനായി സഹകരണ വകുപ്പ് ചുവടെ പറയുന്ന പദ്ധതികൾ നടപ്പിലാക്കിവരുന്നു. 1) ഗ്രാമീണമേഖലയിൽ കുടുംബശ്രീയുമായി സഹകരിച്ച് 'മുറ്റത്തെ മുല്ല' ഗ്രാമീണ ലഘു വായ്പാ പദ്ധതി നടപ്പിലാക്കി വരുന്നു. 2) സംഘാംഗങ്ങളായ മാതൃകരോഗം ബാധിച്ചവർക്കും മാതാപിതാക്കൾ മരണപ്പെട്ട അവരുടെ വായ്പയ്ക്ക് ബാധ്യതപ്പെട്ട പ്രായപൂർത്തിയാകാത്ത മക്കൾക്കും അംഗസമാശ്വാസ പദ്ധതി പ്രകാരം പരമാവധി 50,000/- രൂപ ധനസഹായം നൽകുന്ന പദ്ധതി നടപ്പിലാക്കും. 3) സഹകരണ മേഖലയിൽ നിക്ഷേപ തോത് വർദ്ധിപ്പിക്കുക, യുവതലമുറയെ സഹകരണ പ്രസ്ഥാനത്തിലേയ്ക്ക് ആകർഷിക്കുക, വികസനത്തിന് കരുത്തേകുക എന്നീ ലക്ഷ്യങ്ങളോടെ നിക്ഷേപ സമാഹരണ പദ്ധതി നടപ്പിലാക്കിവരുന്നു. 4) വായ്പാക്കാർക്ക് മരണപ്പെട്ടാൽ 2 ലക്ഷം രൂപ വരെ ധനസഹായം അനുവദിക്കുന്ന റിസ്ക് ഫണ്ട് പദ്ധതി നടപ്പിലാക്കിവരുന്നു. 5) സഹകരണ സംഘം ലിക്വിഡേഷൻ ആകുന്ന സാഹചര്യത്തിൽ നിക്ഷേപകർക്ക് 2 ലക്ഷം രൂപ വരെ ഗ്യാരന്റി നൽകുന്ന നിക്ഷേപ ഗ്യാരന്റി ഫണ്ട് സ്കീം നടപ്പിലാക്കിവരുന്നു. 6) ഭക്ഷ്യ കാർഷിക മേഖലയെ സ്വയം പര്യാപ്തമാക്കുന്നതിനുള്ള സുഭിക്ഷ കേരളം പദ്ധതിയ്ക്ക് ആവശ്യമായ സാമ്പത്തിക സഹായം സഹകരണ സംഘങ്ങൾ വഴി നടപ്പിലാക്കുന്നു. 7) പരിസ്ഥിതി സംരക്ഷണത്തിന്റെ ഭാഗമായി ഓരോ വർഷവും 1 ലക്ഷം വൃക്ഷത്തൈകൾ നട്ടുപിടിപ്പിക്കുന്ന ഹരിതം സഹകരണം പദ്ധതി നടപ്പിലാക്കിവരുന്നു. 8) വിദ്യാർത്ഥികൾക്ക് ഓൺലൈൻ പഠനത്തിനായി മൊബൈൽ ഫോണുകൾ വാങ്ങുന്നതിനായി 10000/- രൂപ പലിശ രഹിത വായ്പ നൽകുന്ന വിദ്യാതരംഗിണി പദ്ധതി നടപ്പിലാക്കി. 9) പ്രാഥമിക സഹകരണ സംഘങ്ങൾ മുഖേന 500 ഏക്കർ സ്ഥലത്ത് പച്ചക്കറി കൃഷി ചെയ്യുന്ന പദ്ധതി നടപ്പിലാക്കുന്നു. 10) സാമൂഹ്യ സുരക്ഷ പെൻഷൻ വിതരണ പദ്ധതി നടപ്പിലാക്കുന്നു. 11) കെ.എസ്.ആർ.ടി.സി പെൻഷൻ വിതരണ പദ്ധതി നടപ്പിലാക്കിവരുന്നു. 12) അട്ടപ്പാടിയിലെ പട്ടിക ഗോത്ര വർഗ്ഗ വിഭാഗത്തിന്റെ ആരോഗ്യ സംരക്ഷണത്തിനായി സമഗ്ര ആരോഗ്യ പദ്ധതി നടപ്പിലാക്കുന്നു.</p>
<p>(സി) ഹ്രസ്വകാലയളവിനുള്ളിൽത്തന്നെ പതിമൂവായിരത്തിലധികം ഇടത്തരം, ചെറുകിട, സൂക്ഷ്മ വ്യവസായങ്ങൾക്ക് വഴിയൊരുക്കാൻ കേരള ബാങ്കിന് കഴിഞ്ഞിട്ടുണ്ടോ; ഇതിനായി ഏറ്റെടുക്കാം</p>		<p>(സി) കേരള ബാങ്കിന് ഹ്രസ്വകാലയളവിനുള്ളിൽ തന്നെ പതിമൂവായിരത്തിലധികം ഇടത്തരം, ചെറുകിട, സൂക്ഷ്മ വ്യവസായങ്ങൾക്ക് വഴിയൊരുക്കാൻ കഴിഞ്ഞിട്ടുണ്ട്. ഇതിനായി ചുവടെ പറയുന്ന ആറ് തരം വായ്പാ പദ്ധതികൾ ആവിഷ്കരിച്ച് നടപ്പിലാക്കി</p>

പദ്ധതികളാണ് ആവിഷ്കരിച്ചിട്ടുള്ളത്;  
വ്യക്തമാക്കുമോ?

വരുന്ന. 1. കെ.ബി.മിത്ര വായ്പ (MSME) സൂക്ഷ്മ,ചെറുകിട,ഇടത്തരം സംരംഭകർക്കുള്ള വായ്പാ പദ്ധതിയാണിത്. പുതിയ സംരംഭങ്ങൾ ആരംഭിക്കുന്നതിനും, നിലവിലുള്ളത് നവീകരിക്കുന്നതിനും വേണ്ടിയാണ് വായ്പ അനുവദിക്കുന്നത്. വർക്കിംഗ് ക്യാപിറ്റലായും, കാലാവധി വായ്പയായും ഈ വായ്പ അനുവദിക്കുന്നു. വ്യക്തികൾക്ക് 60 ലക്ഷം രൂപ വരെയും കമ്പനികൾക്ക് 1 കോടി രൂപ വരെയുമാണ് വായ്പാ പരിധി. പരമാവധി 7 വർഷമാണ് തിരിച്ചടവ് കാലാവധി. 2.കെ.ബി.പ്രവാസി ഭദ്രത കോവിഡ്-19 പ്രതിസന്ധിയിൽ തൊഴിൽ നഷ്ടപ്പെട്ട് തിരിച്ചെത്തിയ പ്രവാസികൾക്ക് നോർക്ക റൂട്ട്സിന്റെ സഹായത്തോടെ സ്വയം തൊഴിൽ സംരംഭങ്ങൾക്കായി അനുവദിക്കുന്ന വായ്പാ പദ്ധതിയാണ്. പുതിയ സംരംഭത്തിനും നിലവിലുള്ളവയുടെ നവീകരണത്തിനുമാണ് ഇത്തരം വായ്പ അനുവദിക്കുന്നത്. പരമാവധി 5 ലക്ഷം രൂപ വരെയാണ് വായ്പാ പരിധി. തിരിച്ചടവ് കാലാവധി പരമാവധി 10 വർഷമാണ്. 3.കെ.ബി.സുവിധ പ്ലസ്(MSME) കോവിഡ്-19 പ്രതിസന്ധിയിൽ സാധാരണക്കാരന്റെയും കർഷകന്റെയും വരുമാനം ഉയർത്തുന്നതിന്റെ ഭാഗമായി സൂക്ഷ്മ, ചെറുകിട, ഇടത്തരം സംരംഭങ്ങൾക്കും, ബസ്സ് ഉടമകൾക്കും അനുവദിക്കുന്ന വായ്പയാണ് സുവിധ പ്ലസ്. ഇതിന്റെ വായ്പാ പരിധി പരമാവധി 5 ലക്ഷം രൂപ വരെയാണ്. തിരിച്ചടവ് കാലാവധി പരമാവധി 5 വർഷമാണ്. 4.കെ.ബി.യുവമിത്ര (MSME) കേരള ബാങ്കിന്റെ ഒന്നാം വാർഷികത്തോട് അനുബന്ധിച്ച് 35 വയസ്സിൽ താഴെയുള്ള സംരംഭകർക്കായി നടപ്പിലാക്കിയ പദ്ധതിയാണ് കേരള ബാങ്ക് യുവ മിത്ര. കേരള ബാങ്ക് MSME വായ്പാപദ്ധതിയുടെ ഭാഗമായാണ് യുവ മിത്ര വായ്പാ പദ്ധതി നടപ്പിലാക്കുന്നത്. യുവ സംരംഭകരുടെ തൊഴിൽ അവസരവും വരുമാനവും വർദ്ധിപ്പിക്കുകയെന്ന ലക്ഷ്യത്തോടെ നടപ്പിലാക്കിയ പദ്ധതിയാണിത്. ഉത്പാദന/സേവന/ വ്യാപാര രംഗത്തെ സൂക്ഷ്മ ചെറുകിട ഇടത്തരം സംരംഭങ്ങളിൽ ഏർപ്പെട്ടിരിക്കുന്ന യുവാക്കൾക്ക്/യുവതികൾക്ക് സ്വയം തൊഴിലിലൂടെ സാമ്പത്തികഭദ്രത ഉറപ്പാക്കാൻ ഈ പദ്ധതി സഹായിക്കും. വായ്പാ പരിധി 60 ലക്ഷം രൂപ വരെയാണ്. കമ്പനികൾക്ക് 1 കോടി രൂപവരെയാണ്. പലിശ നിരക്ക് 8.75 ശതമാനമാണ്. തിരിച്ചടവ് കാലാവധി 7 വർഷമാണ് (84 മാസം). 5. കെ.ബി.സുവിധ വായ്പാക്കാരന്റെ തിരിച്ചടവ് ശേഷി ശാഖാ മാനേജർ വിലയിരുത്തി

ആയതിന്റെ അടിസ്ഥാനത്തിൽ അനുവദിക്കുന്ന വായ്പയാണിത്. സാധാരണക്കാരായ തൊഴിലാളികൾ, ചെറുകിട വ്യാപാരികൾ, കർഷകർ, MSME, ടൂറിസം മേഖലയിലെ സംരംഭകർ, ഭൂവികസനത്തിനുള്ള ഉപകരണങ്ങളുടെ ഓപ്പറേറ്റർമാർ, കാർഷിക/കെട്ടിട കരാറുകൾ, ചെറുകിട നാമമാത്ര തുടങ്ങി നേരിട്ടോ അല്ലാതെയോ ഉൽപ്പാദന പ്രവർത്തനങ്ങളിലേർപ്പെട്ട് വരുമാനം നേടുന്നവരും കൂടാതെ ശരിയായ തിരിച്ചടവ് ശേഷി ഉണ്ടെങ്കിലും ഇൻകം ടാക്സ് റിട്ടേൺ/സാലറി സ്ലിപ്പ് എന്നിവ ഹാജരാക്കാൻ കഴിയാത്തവർക്കുമാണ് ഇത്തരം വായ്പ അനുവദിക്കുന്നത്. വാർഷിക വിറ്റുവരവിന്റെ അടിസ്ഥാനത്തിൽ വർക്കിംഗ് ക്യാപിറ്റൽ ലോണായും അനുവദിക്കുന്നു. വായ്പാ പരിധി പരമാവധി 20 ലക്ഷം രൂപ വരെയാണ്. തിരിച്ചടവ് കാലാവധി പരമാവധി 10 വർഷമാണ്.

6.കെ.ബി.പ്രവാസി കിരൺ തൊഴിൽ നഷ്ടപ്പെട്ട പ്രവാസികൾക്ക് മൂലധനം/പലിശ സബ്സിഡി ഉൾപ്പെടെ അനുവദിക്കുന്ന വായ്പയാണിത്. 24 ലക്ഷം രൂപ വരെയുള്ള സംരംഭങ്ങൾക്കാണ് വായ്പ ലഭിക്കുന്നത്. നോർക്ക റൂട്ട്സുമായി സഹകരിച്ച് നടപ്പാക്കുന്ന വായ്പ പദ്ധതിയാണിത്.

സെക്ഷൻ ഓഫീസർ